

“ఆత్మహత్యలు పరిష్కారంకాదు-పోరాడి హక్కులను సాధించుకుందాం”

మార్చి 8 సభలలో స్త్రీవిముక్తి సంఘటన పిలుపు

అంతర్జాతీయ మహిళా పోరాటదినం మార్చి 8 స్ఫూర్తితో “ఆత్మహత్యలు పరిష్కారం కాదు - పోరాడి హక్కులను సాధించుకుందాం” స్త్రీలపై అమలవుతున్న పితృస్వామ్య దోపిడి, పీడన, అణచివేతలకి వ్యతిరేకంగా పోరాడుదాం” అని స్త్రీవిముక్తి సంఘటన పిలుపునిచ్చింది. ఈ పిలుపునందుకొని వివిధ ప్రాంతాల్లో జరిగిన సభలు, సమావేశాలు, ప్రదర్శనల లిపోర్టులను సంక్షిప్తంగా అందిస్తున్నాం.

- సంపాదకుడు



గుంటూరులో జరిగిన సదస్సులో ప్రసంగిస్తున్న సంస్థ ప్రధానకార్యదర్శి ఎం.లక్ష్మి వేదికపై ఇతర వక్తలు; సదస్సుకు హాజరైన మహిళలు

గుంటూరులో 13-3-16న చుట్టుగుంట సెంటర్‌లోని తాడికొండ కళ్యాణమండపంలో స్త్రీవిముక్తి సంఘటన రాష్ట్రకమిటీ అధ్యక్షంలో సదస్సు, ప్రదర్శన జరిగింది. సదస్సుకు సంస్థ గుంటూరుజిల్లా నాయకులు బి.మల్లీశ్వరి అధ్యక్షత వహించారు. ప్రధాన కార్యదర్శి యం.లక్ష్మి, స్త్రీసంఘటన పత్రిక ఎడిటర్ అమలేందు, సంస్థ అధ్యక్షులు డా॥ సి. విజయ, ఉపాధ్యక్షురాలు ఎస్.లలితకుమారి, రాష్ట్రకమిటీ సభ్యులు ఎం.నిర్మల ప్రసంగించారు. మార్చి 8 చరిత్రను, ప్రాధాన్యతను వివరించడంతోపాటు శ్రామికవర్గ మహిళల పోరాటాలకు స్ఫూర్తిగా వున్న మార్చి 8ని పాలకవర్గాలు, మల్టీనేషనల్ కంపెనీలు అపహాస్యం చేస్తున్నాయన్నారు. ప్రభుత్వాలు అనుసరిస్తున్న భూస్వామ్య, సామ్రాజ్యవాద దోపిడీకి అనుకూలమైన విధానాలు విద్యార్థులను, రైతాంగాన్ని, మహిళల్ని ఆత్మహత్యలవైపుకి నెడుతున్నాయని, వీటికి వ్యతిరేకంగా ఆత్మగౌరవంతో జీవించేహక్కుకోసం సంఘటిత పోరాటాలకు సిద్ధంకావాలని పిలుపునిచ్చారు. సభలో టి.ఎన్. బ్రహ్మ ప్రచురించిన ‘సోవియట్ యూనియన్లో స్త్రీల పరిస్థితి’ పుస్తకాన్ని పరిచయం చేశారు.

గుంటూరుజిల్లా - పిడుగురాళ్ళలో మార్చి 8న సభ జరిగింది. ఈ సభలో వి. జ్యోత్స్న (టీచర్) మాట్లాడుతూ మహిళలపై దాడులు, అత్యాచారాలు తీవ్రమవుతున్నాయని; సున్నపుబట్టిలో, క్వారీలో, మిల్లులో మహిళలు పనిచేస్తూ కనీస సౌకర్యాలు కూడా లేక శ్రమదోపిడీకి గురవుతున్నారన్నారు. రైతుకూలీ సంఘం(ఆం.ప్ర) జిల్లా ఉపాధ్యక్షులు నీలాద్రి రాంబాబు, ఎన్‌వైఎస్ జిల్లా అధ్యక్షులు కె. శ్రీను, వి. లక్ష్మణ్ ప్రసంగించారు. సభ అనంతరం పిడుగురాళ్ళలో ప్రదర్శన నిర్వహించారు.

రెంటవీంతలలో మార్చి 8వ తేదీన జరిగిన సభకి స్త్రీవిముక్తి సంఘటన జిల్లా నాయకురాలు ఎం.నిర్మల అధ్యక్షత వహించారు. ఈ సభలో ప్రముఖ న్యాయవాది, ఓపిడిఆర్ నాయకులు శానంపూడి వెంకటేశ్వరరెడ్డి, రైతుకూలీసంఘం(ఆం.ప్ర)జిల్లా కార్యదర్శి పాటిబండ్ల కోటేశ్వరరావు, స్పీడ్ స్వచ్ఛందసంస్థ కో-ఆర్డినేటర్ సంపూర్ణ ప్రసంగించారు. పాలకులు సృష్టిస్తున్న సంక్షోభం ప్రజలను ఆత్మహత్యలవైపుకి నెడుతున్నదని - ఆత్మహత్యలు పరిష్కారంకాదని, పోరాడి హక్కుల్ని సాధించుకోవాలని అన్నారు.

కృష్ణాజిల్లా - నందిగామలో మార్చి 8న స్థానిక ఎన్‌జిఒ హాల్‌లో సభ జరిగింది. స్త్రీవిముక్తి సంఘటన జిల్లా కార్యదర్శి ఎం.కామేశ్వరి అధ్యక్షత వహించారు. ఈ సభకు ముఖ్యవక్తగా వచ్చిన రాష్ట్ర సహాయకార్యదర్శి బి.అరుణ మాట్లాడుతూ సమాజంలో రైతులు, మహిళలు, విద్యార్థులు, చివరకు చిరుద్యోగులు సైతం నిరాశా, నిస్పృహలకు గురై ఆత్మహత్యలకు బలైపోతున్నారని -నిజానికి ఆత్మహత్యలన్నీ ఈ సమాజం-పాలకులు చేస్తున్న హత్యలే అని అన్నారు. ఈ సభలో నందిగామ మున్సిపల్ ఛైర్‌పర్సన్ వై.పద్మావతి, నందిగామ ఎంపిపి.వి.భద్రకాళి, స్త్రీవిముక్తి సంఘటన జిల్లా అధ్యక్షులు వేములపల్లి రాధిక, సీనియర్ జర్నలిస్టు గంటా విజయకుమార్, రైతుకూలీసంఘం(ఆం.ప్ర) జిల్లాఅధ్యక్షులు ఎం.రాంబాబు ఉపన్యసించారు. సభానంతరం ప్రదర్శన జరిగింది.

మచిలీపట్నంలో 9-3-16న బహిరంగసభ జరిగింది. సభకు స్త్రీవిముక్తి సంఘటన జిల్లా ఉపాధ్యక్షులు పామర్తి అంజమ్మ అధ్యక్షత వహించారు. సంస్థ జిల్లా అధ్యక్షులు వేములపల్లి రాధిక ప్రసంగిస్తూ సమాజంలో ప్రస్తుతం అత్యంత దారుణమైన పరిస్థితులు

నెలకొని వున్నాయని; ఫలితంగా విద్యార్థులు, మహిళలు ఆత్మహత్యలకు పాల్పడుతున్నారన్నారు. ఆత్మహత్యలు పరిష్కారంకాదని; మహిళలు అనుభవిస్తున్న కుల, మత, లింగవివక్ష, శ్రమదోపిడి, అణచివేతలకి వ్యతిరేకంగా సంఘటితంగా పోరాడాలని పిలుపునిచ్చారు. ఈ సభలో ఓపిడిఆర్ జిల్లా నాయకులు బి.రాజ్యలక్ష్మి, రిటైర్డ్ ఆర్డీవో బి.సత్యనారాయణ ప్రసంగించారు.

విజయవాడలో 10-3-16న జరిగిన సభకి స్త్రీవిముక్తి సంఘటన నాయకులు సింగంపల్లి లక్ష్మి అధ్యక్షత వహించారు. సంస్థ అధ్యక్షులు డా॥సి.విజయ ముఖ్యవక్తగా హాజరయ్యారు. మార్చి 8 ప్రాధాన్యతను, సంస్థ ఇచ్చిన పిలుపును వివరించి, స్త్రీలపై అనునిత్యం సాగుతున్న దోపిడి, అణచివేతలకి వ్యతిరేకంగా సంఘటితం కావాలని పిలుపునిచ్చారు. 'సోవియట్ యూనియన్లో స్త్రీల పరిస్థితి' పుస్తకాన్ని విశ్లేషిస్తూ స్త్రీవిముక్తి దృక్పథాన్ని ఆచరణాత్మకంగా నిరూపించిన అనుభవాలతో కూడిన ఈ పుస్తకాన్ని అధ్యయనం చెయ్యాలన్నారు. సభలో సంస్థ జిల్లా అధ్యక్షురాలు వేములపల్లి రాధిక, కార్యదర్శి యం. కామేశ్వరి, ఓపిడిఆర్ జిల్లా నాయకులు రాజ్యలక్ష్మి, ఏపిటిఎఫ్ జిల్లా ఉపాధ్యక్షురాలు అనిత ప్రసంగించారు.

మార్చి 9, 2016న కృష్ణాజిల్లాలోని గండ్రాయి గ్రామంలో సభ జరిగింది. జిల్లా కార్యదర్శి యం. కామేశ్వరి, రైతుకూలీసంఘం (ఆం.ప్ర) జిల్లా అధ్యక్షులు ఎం.రాంబాబు ప్రసంగించారు.

ప్రకాశంజిల్లా - ఒంగోలులో మార్చి 8న జరిగిన సభకి జిల్లా శాఖ కార్యదర్శి శాంతకుమారి అధ్యక్షత వహించారు. సభలో ప్రముఖ గైనకాలజిస్ట్ డా॥కమల, ఏపిటిఎఫ్ నాయకులు రాధ, ఇందిర; స్త్రీవిముక్తి సంఘటన రాష్ట్ర ఉపాధ్యక్షురాలు ఎస్.లలితకుమారి తదితరులు ప్రసంగించారు. స్త్రీలపై వివిధ రూపాల్లో తీవ్రమవుతున్న దోపిడిని తెలియజేస్తూ, శ్రమదోపిడికి వ్యతిరేకంగా, వ్యవస్థ మార్పుకోసం సాగుతున్న ఉద్యమాల్లో మహిళలు భాగస్వాములు కావడం ద్వారా తమ సమస్యలు పరిష్కరించుకోగలుగుతామని తెలియజేశారు.

ప్రకాశంజిల్లా వేలపాలెంలోని, రామ్ నగర్, పందిళ్ళపల్లిలో మార్చి 8 సందర్భంగా సమావేశాలు జరిగాయి. సమావేశాల్లో సంస్థ నాయకులు లలితకుమారి, రేణుక తదితరులు పాల్గొన్నారు.

నెల్లూరు టౌన్ హాల్ రీడింగ్ రూంలో మార్చి 8న జరిగిన సభకి సంస్థ జిల్లాకార్యదర్శి పి.కొండమ్మ అధ్యక్షత వహించారు. జి. మాల్వాద్రి ప్రసంగిస్తూ మహిళలపై రోజురోజుకీ అత్యాచారాలు పెరిగి పోతున్నాయని; ప్రస్తుత పాలకులు మహిళాభ్యుదయం, మహిళా సాధికారత వంటి నినాదాలిస్తున్నారే తప్ప ఆచరణలో అందుకు అనుగుణంగా చర్యలేమీ లేవన్నారు. పోరాడే చైతన్యాన్ని పెంపొందించుకోవాలన్నారు. సంస్థ జిల్లా నాయకులు ఎల్.శ్యామల తదితరులు ఈ సభలో ప్రసంగించారు.

నెల్లూరుజిల్లా - రాహురులో 9-3-16న జరిగిన సభకి స్త్రీవిముక్తి సంఘటన జిల్లా అధ్యక్షురాలు ఆర్. రత్నమ్మ అధ్యక్షత వహించారు. సభలో రైతుకూలీ సంఘం(ఆం.ప్ర) జిల్లా కార్యదర్శి బి.సునీత, నవ యువ సమాఖ్య రాష్ట్ర అధ్యక్షులు ఎల్.లక్ష్మిరెడ్డి ప్రసంగిస్తూ పాలకవర్గాల దోపిడి ఆర్థిక రాజకీయ విధానాలే తీవ్రమవుతున్న దోపిడికి; విద్యార్థుల, రైతుల, మహిళల ఆత్మహత్యలకి మూలంగా వున్నాయన్నారు. పోరాట క్రమంలోనే మహిళలు తమ హక్కుల్ని సాధించుకున్నారన్న విషయాన్ని అనేక జాతీయ, అంతర్జాతీయ స్థాయిలో జరిగిన ఉద్యమాలు, పోరాటాలు బుజువు చేశాయన్నారు.

కావలిలో మార్చి 5వ తేదీన బిసి కళాశాల, హైస్కూల్ బాలికల హాస్టల్లో; మార్చి 9వ తేదీన పాతవూరు మున్సిపల్ హైస్కూల్లో, మార్చి 10న కావలి జిల్లా పరిషత్ బాలికల ఉన్నత పాఠశాలలో, మార్చి 11న వెంగళరావునగర్ శ్రీ పొట్టి శ్రీరాములు మున్సిపల్ ఉన్నత పాఠశాలలో, మార్చి 14న 8వ వార్డు మున్సిపల్ హైస్కూలులో సభలు జరిగాయి. గ్రామాల్లో సభలు, కరపత్రాలు ద్వారా కాలేజీల్లో ప్రచారం జరిగింది. ఈ సభల్లో స్త్రీవిముక్తి సంఘటన జిల్లా కార్యవర్గ సభ్యురాలు ఎల్.శ్యామల, ఏపిటిఎఫ్ నాయకులు పి.ఐ.జాఫర్ఖాన్, కె.సుబ్బారావు, కె.రమణారెడ్డి మరియు పిడిఎస్ఆర్ రాష్ట్ర కార్యవర్గ సభ్యులు వి.వరప్రసాద్ తదితరులు ప్రసంగించారు.

నెల్లూరుజిల్లా వెంకటగిరిలో 9-3-16న సభ జరిగింది. సభకు రాష్ట్రకమిటీ సభ్యురాలు అజిత అధ్యక్షత వహించారు. సభలో ప్రముఖ న్యాయవాది గిరిజాకుమారి, ఉపాధ్యాయులు గీతాంజలి, జయశ్రీ పాల్గొని ప్రసంగించారు. జీవనపోరాటాల్లో దిక్కుతోచక మార్గం దొరకక రైతాంగం విద్యార్థులు చేనేత కార్మికులు, మహిళలు ఆత్మహత్యలకి నెట్టబడటానికి వెనుకగల పాలకులు దోపిడిని అర్థంచేసుకొని పోరాడాలని పిలుపునిచ్చారు.

హైదరాబాదులో 8వ తేదీన జరిగిన సభకి స్త్రీవిముక్తి సంఘటన నాయకులు వి.సృజన అధ్యక్షత వహించారు. సభలో నంబూరి పరిపూర్ణ (రచయిత్రి), కాత్యాయని (రచయిత్రి), కన్నెగంటి అనసూయ (రచయిత్రి), డా॥భట్టు లక్ష్మి నారాయణ (జనసాహితి) తదితరులు ప్రసంగించారు. రైతాంగాన్ని, విద్యార్థుల్ని, మహిళల్ని ఆత్మహత్యల వైపుకి నెడుతున్న సామాజిక, ఆర్థిక, రాజకీయ విధానాల్ని అర్థం చేసుకుని మహిళలు సంఘటితం కావాలని పిలుపునిచ్చారు. సంక్షేమ బాధ్యతని వదిలేసిన ప్రభుత్వాలు ప్రజల్ని దయాధర్మాల మీద, చారిటీమీద ఆధారపడి బతకాల్సిన దుస్థితికి నెట్టేస్తున్నాయని, పాలకుల దోపిడికి వ్యతిరేకంగా పోరాడాలన్నారు.

విజయనగరంజిల్లా - పార్వతీపురంలో 7-3-16న సభ జరిగింది. ఈ సభకి జిల్లా నాయకులు పి.కృష్ణవేణి అధ్యక్షత వహించారు. వక్తలుగా అమలేందు (స్త్రీ సంఘటన ఎడిటర్), స్త్రీవిముక్తి సంఘటన నాయకులు జి.అమ్మాజీ, ప్రసూనా రాణి(టీచర్) డి.వర్మ (రైతుకూలీ సంఘం-ఆం.ప్ర), ఎం.గోపాలం (ఏఐఎఫ్ టీయూ-స్వా నాయకులు) హాజరయ్యారు. మార్చి 8 ప్రాధాన్యతను వివరించి, ఆత్మహత్యల వైపుకి నెడుతున్న పాలకుల విధానాలకి వ్యతిరేకంగా సంఘటితం కావాలని పిలుపునిచ్చారు.

తూర్పుగోదావరిజిల్లా-నేలటూరు, మారేడుబాకలలో, రాజమండ్రిలో కళాశాల స్థాయి మహిళా వసతి గృహాలలో కరపత్రాలు పంపిణీచేసి, 3 చోట్ల హాస్టలు విద్యార్థినులతో సమావేశాలు జరిపారు. కొండమొదలు గ్రామపంచాయితీ పరిధిలోని గ్రామాలన్నింటిలో కరపత్రాల పంపిణీచేసి గ్రూపు మీటింగులు ఏర్పాటు చేశారు.

పశ్చిమగోదావరిజిల్లా - పోలవరం మండలంలోని గుంజవరంలో 5 గ్రామాల మహిళలతో 7-3-16న సభ నిర్వహించారు. ముందుగా మహిళా పోరాట పాటలతో సభ ప్రారంభించారు. సభలో స్త్రీవిముక్తి సంఘటన రాష్ట్రకమిటీ సభ్యురాలు రమ, ఏజన్సీ గిరిజన సంఘం నాయకులు కుంజం రామారావు మాట్లాడారు.

8-3-16న జిల్లైళ్ళగూడెంలో 9 గ్రామాల మహిళలతో సభ నిర్వహించారు. ఈ సభకు ఏజన్సీ మహిళా సంఘం నాయకురాలు కలుం గంగాదేవి అధ్యక్షత వహించారు. మహిళా పోరాట పాటలతో ప్రారంభమైన సభలో స్త్రీవిముక్తి సంఘటన రాష్ట్రకమిటీ సభ్యురాలు రమ, ఏజన్సీ గిరిజన సంఘం నాయకులు కుంజం రామారావు, సవలం రాంబాబు మాట్లాడారు. దేవరపల్లి మండలం లక్ష్మీపురం గ్రామంలో కరపత్రాల విస్తృత పంపిణీ జరిగినది.

అంతర్జాతీయ మహిళా పోరాటదినం సందర్భంగా స్త్రీవిముక్తి సంఘటన ఆధ్వర్యంలో ఆంధ్రాయూనివర్సిటీ, విశాఖపట్నంలో సభ జరిగింది. 5-3-16న జరిగిన ఈ సభకు కా॥ సి.హెచ్. జగదీశ్వరి (స్త్రీవిముక్తి సంఘటన నాయకులు) అధ్యక్షత వహించారు. వక్తలుగా ప్రొ॥ఎన్.నిర్మల (లాకాలేజి-ఏయు), కె.ఎన్.మల్లిశ్వరి (రచయిత్రి), అమలేందు (ఎడిటర్, స్త్రీ సంఘటన) ఈ సభలో పాల్గొని ప్రసంగించారు.

ప్రొ॥ ఎస్. సుమిత్ర (లా కాలేజీ - ఏయు) మాట్లాడుతూ సమాజంలో వెర్రితలలు వేస్తున్న విష సంస్కృతి యువతీయువకుల్ని పెడమార్గం పట్టిస్తోందని, విద్య ఉద్యోగ రంగాల్లో ఎదురవుతున్న వేధింపులకు వ్యతిరేకంగా యువతీ యువకులు చైతన్యవంతులై నిలబడాలని అన్నారు.

కా॥అమలేందు మాట్లాడుతూ వ్యవస్థీకృతమైవున్న అన్యాయాల అసమానతకు, వివక్షకు, పితృస్వామ్య దోపిడీపీడనలకు వ్యతిరేకంగా మహిళలు సంఘటితం కావటం, ప్రగతిశీల ఉద్యమాల్లో భాగస్వాములు కావడమే సమస్యలకు పరిష్కారమని అన్నారు.

విశాఖపట్నం జిల్లా - చోడవరంలో 5-3-16న సభ, అనంతరం ర్యాలీ జరిగింది. సభకి స్త్రీవిముక్తి సంఘటన చోడవరం ఏరియా కమిటీ కన్వీనర్ ఓ.లక్ష్మీకుమారి అధ్యక్షత వహించారు. వక్తలుగా వి.కె.టి.మహాలక్ష్మి(రచయిత్రి), గౌరీశంకర్(ఓపిడిఆర్), సతీష్(ఎన్వైఎస్) హాజరయ్యారు.

శ్రీకాకుళంలో 8-3-16న సభ జరిగింది. ఈ సభకి స్త్రీవిముక్తి సంఘటన నాయకులు తవిటమ్మ అధ్యక్షత వహించారు. సభలో 'స్త్రీ సంఘటన' పత్రిక ఎడిటర్ అమలేందు, స్త్రీవిముక్తి సంఘటన రాష్ట్రకార్యవర్గ సభ్యులు డి. అరుణ, ఏపిటిఎఫ్ రాష్ట్రనాయకులు భానుమూర్తి, సరస్వతి, రైతుకూలీసంఘం(ఆం.ప్ర) నాయకులు డి.వర్మ ప్రసంగించారు.

అనంతపురంలో 8-3-16న సభ, ర్యాలీ జరిగింది. సభకి నగర అధ్యక్షురాలు సరిత అధ్యక్షత వహించారు. ముఖ్యవక్తలుగా ప్రముఖ రచయిత, విమర్శకులు శింగమనేని నారాయణ, తరిమెల నాగిరెడ్డి మెమోరియల్ ట్రస్టు చైర్మన్ బి. సూర్యసాగర్ హాజరయ్యారు. స్త్రీవిముక్తి సంఘటన జిల్లా అధ్యక్షులు జయమ్మ, జిల్లా కార్యదర్శి శ్రీలక్ష్మి, నగరకార్యదర్శి శైలజ, పిడిఎస్ఎ నగర నాయకులు హరి ప్రసంగించారు.

అనంతపురం జిల్లా - కణేకల్లో 9-3-16న సభ, అనంతరం ప్రదర్శన జరిగింది. స్త్రీవిముక్తి సంఘటన కమిటీ సభ్యురాలు రుక్మిణి సభకి అధ్యక్షత వహించారు. జిల్లా కార్యదర్శి శ్రీలక్ష్మి, జిల్లా అధ్యక్షులు జయమ్మ, అనంతపురం నగరకార్యదర్శి శైలజ, రైతుకూలీ సంఘం నాయకులు తిమ్మారెడ్డి, ఏఐఎఫ్ఐబియు(న్యూ) కణేకల్ మండల నాయకులు నాగరాజు ప్రసంగించారు.

○○○○○○